

എന്റെ പ്രിയ നാട്

ഇന്ത്യയുടെ തെക്കു ഭാഗത്ത് സ്ഥിതി ചെയ്യുന്ന കേരളം പ്രകൃതി സൗന്ദര്യം കൊണ്ട് പ്രസിദ്ധമായ നാടാണ്. 'ദൈവത്തിന്റെ സ്വന്തം നാട്' എന്നറിയപ്പെടുന്ന ഈ സംസ്ഥാനം വനങ്ങൾ, പർവ്വതങ്ങൾ, നദികൾ, മറ്റു ജല സ്രോതസ്സുകൾ എന്നിവ നിറഞ്ഞതാണ്. അതുകൊണ്ടുതന്നെ, ദിനംപ്രതി ലോകത്തിന്റെ വിവിധ ഭാഗങ്ങളിൽ നിന്നുള്ള ആയിരക്കണക്കിനു സഞ്ചാരികൾ കേരളത്തിന്റെ പ്രകൃതി സൗന്ദര്യം ആസ്വദിക്കാൻ ഇവിടെയെത്തുന്നു.

സവിശേഷവും മഹത്തരവുമായ സംസ്കാരം കൊണ്ട് സമ്പന്നമായ കേരളം വിദ്യാഭ്യാസ രംഗത്തും ആരോഗ്യ മേഖലയിലും ഇന്ത്യയിലെ മറ്റു പ്രദേശങ്ങൾക്ക് മികച്ച മാതൃകയാണ്.

കേരളത്തിന് അറബി ഭാഷയുമായി ആഴത്തിലുള്ള ബന്ധമുണ്ട്. പുരാതന കാലം തൊട്ടുള്ള ഈ ബന്ധം അറേബ്യൻ നാടുകളുമായുള്ള വ്യാപാരത്തിലൂടെ തുടക്കം കുറിച്ചതാണ്.

